

सिंधी / SINDHI
(देवनागरी) / (Devanagari)
(लाजिमी) / (COMPULSORY)

वक्तु : 3 कलाक
Time Allowed : **Three Hours**

कुल मार्कू : 300
Maximum Marks : 300

ज़रूरी हिदायतू

मेहरबानी करे सुवालनि जा जवाब लिखण खां महीरीं हेठि डिनल हिदायतू ध्यान सां पढ़ो :

सभेई सुवाल करण ज़रूरी आहिनि ।

हरहिक सुवाल जे साम्हं मार्कू लिखियल आहिनि ।

जवाब सिंधी (देवनागरी लिपिअ) में लिखिणा आहिनि । जेकडहिं कंहिं सुवाल जे जवाब लाइ बी का हिदायत आहे त उनजो ध्यान रखियो वजे ।

कंहिं सुवाल में अखरनि जी सीमा हुजे त उन खे ध्यान में रखी जवाब डिनो वजे कंहिं सुवाल जो जवाब घुरबल लफ़जनि खां वडो या नंदो हूंदो त मार्कू घटिजी सघनि थियूं ।

सुवालनि सां गडु डिनल जवाबी कॉपीअ में को हिस्सो या पेज, खाली छडियलु आहे त उन खे क्रास कयो वजे ।

Question Paper Specific Instructions

Please read each of the following instructions carefully before attempting questions :

All questions are to be attempted.

The number of marks carried by a question is indicated against it.

*Answers must be written in **SINDHI (Devanagari script)** unless otherwise directed in the question.*

Word limit in questions, wherever specified, should be adhered to and if answered in much longer or shorter than the prescribed length, marks may be deducted.

Any page or portion of the page left blank in the Question-cum-Answer Booklet must be clearly struck off.

Q1. हेठियनि मां कंहिं बि हिक विषय ते अटिकल 600 लफ़ज़नि में मज़मून लिखो :

100

- (a) तख्लीक्री सलाहियत जो पोषणु करण वारी तइलीम जी ज़रूरत
- (b) भारत में झंगिली जीवनि जी हिफाज़त जूं ललकारुं
- (c) कचीअ वहीअ जे नौजवाननि जी नफ़िसियात ते सिनेमा जो असरु
- (d) अपाहिजनि खे सघारो बणाइणु

Q2. हेठि डिनलु टुकरु ध्यान सां पढ़ो ऐं उनजे हेठां लिखियल सुवालनि जा जवाब साफ़, सही ऐं तुजु बोलीअ में लिखो :

12×5=60

कुझु हज़ार वरिहय अगु ताई इंसानु धरतीअ ते महज़ शिकारी हो । नऐं युग ताई हुन खेतीअ लाइ वसणु शुरू न कयो हो । परियां-परियां जे इलाक़नि में घुमण बिना हू ज़मीन खेड़े पंहिजे लाइ खाधे जी पूरति वधाइण में क्राबिल थियो ऐं लगातार खेतीअ खे वधाइण में लगो रहियो । अजु ताई अगे खां वधीक बहितर, ज़मीन खेड़ण में क्राबिल थियो आहे । पर जेसताई समुंद्रनि जो लाग़ापो आहे हू अजु ताई लगभग शिकारी ही आहे । हू मछलियुनि ऐं बियनि जल जे जीवनि खे पकड़ींदो आहे पर लगातार उन्हनि जी वाधि ऐं परितीअ लाइ तमाम थोरा जतन करे रहियो आहे । अजा ताई पाणीअ में शिकार सां हुन खे वधीक कुअतबख़श ऐं प्रोटीन जी तमाम घणी पूरति थी आहे । हीअ ज़मीनी खेतीअ में हासिल प्रोटीन जी पूरतिअ जो पासो आहे । पर दुनियां जी वधदंड आदमशुमारीअ सबब इंसान खे समुंद्र मां ऐतिरी वधीक प्रोटीन जी ज़रूरत थी सघे थी त हुनजी हेडी सारी ऐे लगातार पूरति नि खतिरे में पवंदी । इनकरे इंसान खे समुंद्री बनीअ जे ज़रीए पंहिजी ज़रूरत आहर पूरति करण लाइ विख वधाइणी पवंदी ।

नंढे पैमाने ते तलावनि ऐं झीलुनि में अगु में ई मछलियुनि खे पालण जो कमु कामियाबीअ सां कयो वियो आहे । खास तोर पाणीअ मां ठाहियल बिजलीअ जी रिथा सां बंद जी अडावत ज़रीए ठाहियल जुड़ितू झीलुनि में हीउ कमु कयो वियो आहे । मिठनि तलावनि में मछियुनि जी उपजि सां प्रोटीन जी पूरति पहिरीं खां वधियल आहे । उन्हनि मां कुछ जो विकास गोठाणी आबादीअ में बनीअ जे अमलदारनि जी मदद ऐं संभाल सां थी रहियो आहे ।

हिकु भेरो मछिलीअ जे तलावनि खे जवान मछलियुनि सां सघारो करण सां मछलियुनि जो तंदुरुस्त वातावरण में विकास थी सघंदो आहे ऐं उन्हनि जे खाधे जी बि जोगी पूरति थींदी आहे । पाणीअ में वडे तादाद में तरंदइ नंढिड़ा जीव ऐं वण-टिण-पाणीअ जे जीवनि जो मुख्य खाजु आहिनि । नंढियूं मछलियूं इन्हनि खे खाईदियूं आहिनि ऐं पाण खां वडियुनि मछियुनि जो खाजु बणिजंदियूं आहिनि । छाकाणित नंढा तरंदइ जीव पाणीअ में मौजूद खाणि मां खोटियलु धातु में वाधि कंदा आहिनि । इनकरे नंढनि तरंदइनि जीवनि जो तादादु हथरादू खाणि सां वधाए सघिजे थो ।

हूंअ त समुंद्री खेती वहिंवारिक ऐं फाइदेवारी नेई थी सघे थी । पर पहिरीं केतिरियुंनिई मुशिकलातुनि खे मुंह डियणो पवंदो । मिसाल समुंद्र जे हुन पासे भाणु विझणु काराइतो न आहे, जिते समुंद्र जूं तेज लहिरुं तेज रफ्तार सां भाण खे कोहनि जा कोह परे बेकाराइते पाणीअ में फिटो कंदियूं आहिनि । अगर मछिलियुनि खे पालीदंड उन भाण खे हिक खास जगहि तक महदूद करे सघनि तडहिं बि हुनखे पंहिजी हद ताई भाणं सां पालीदंड मछिलियुनि खे रखण जो तरीको गोलिहणो पवंदो । ऐं पंहिजे खर्च जो घणो फाइदो हासिल करण लाइ हुनखे मछिलियुनि खे खाधो डियण लाइ अहिडो तरीको गोलिहणो पवंदो, जीअ उहो खाधो उन्हनि मछिलियुनि खे ई मिले जिनि खे हू खाराइणु चाहींदो आहे । हुनखे न खाइण वारानि जल जे जीवनि खे हटाइण जी अटिकल करिणी पवंदी जीअं हू संदसि मछिलियुनि जो खाजु न थी सघनि ।

साफ तोर इन्हनि मुशिकलातुनि खे मुंहु डियणु तमामु सवलो न आहे – खास करे समुंद्र जी विशालता खे डिसंदे जेको जमीनी सतह खां लगभग टियो-चोथाई हिस्से सां घिरियलु आहे, समुंद्र जो पाणी तलावनि ऐं झीलुनि जी भेट में लहिरुनि सां लगातार फहिलिजे थो । शायद मुशिकलातुनि खे धीरे धीरे खत्म करे सघिजे थो । अचण वारे वक्त में इंसान समुंद्र जे पासे, उथिलियल पाणीअ सां ठहियल नंढनि बेरनि में मछिलियुनि खे पाले सघे थो । जिते हू अहिडियुनि मछिलियुनि खे गडु करे सघे थो, ऐं मछिलियुनि खे उपाइण जो कमु करे सघे थो । पंहिजियुनि मछिलियुनि खे खाधे जे रूप में इस्तेमालु करण वारानि जल जे जीवनि खे हटाए सघे थो । जरूरत अनुसार इन जगहि ते भाणु विझी सपंदो ऐं वक्त-वक्त ते सुठियुनि मछिलियुनि खे बुनीअ में गडु करे सघे थो ।

- | | | |
|-----|--------------------------------------------------------------------------------------|----|
| (a) | शिकार जी भेट में बुनी कीअ बहितर आहे ऐं ईदंड वक्त में समुंद्र जी बुनी छो जरूरी थीदी ? | 12 |
| (b) | मछिलियुनि जी पालना में भाण जी कहिडी अहिमियत आहे ? | 12 |
| (c) | समुंद्र जे कहिडे हिस्से में मछिलियुं पालण जो कमु शुरु करे सघिजे थो ? | 12 |
| (d) | 'हटाइण' सां तव्हांजो छा मतिलबु आहे ? | 12 |
| (e) | ईदंड वक्त में समुंद्र में थीदंड बुनीअ जे मुशिकलातुनि जो मुकाबिलो कीअं करे सघिबो ? | 12 |

Q3. हेठि डिनल टुकर जो सारु, उन्हीअ जे अटिकल भाडे टियें हिसे जेतिरो लिखो । उनजों उनवानु लिखण जी जरूरत न आहे । सारु, अव्हां जी पंहिजी बोलीअ में हुअणु घुरिजे । 60

भारत जी घणी आदमशुमारी गोठाणी आहे । माली हालति ऐं उन्हनि जी रहिणी कहिणीअ में सुधारो आणण लाइ गोठाणे बुनियादी ढांचे में चौतरफ विकास जी जरूरत आहे । जंहिं मां हिक जहिहाईअ वारा घणे वक्त जा मक्सद हासिल करे सघिजनि था । गोठाणी बुनियादी ढांचे जी हिक

खासु ज़रूरत पियण जे पाणीअ जे बंदोबस्त जी आहे । इन में को शकु न आहे त पाणीअ जी घुरिज में आम लोकनि जी भलाई आहे । आम जी ज़रूरतुनि जी पूरति करण लाइ पाणीअजे बुनियादीं ढांचे खे ठाहिण लाइ अवाम जी मूढीअ खे लगाइण जी ज़रूरत आहे । हिकु पाणीअ जो सुखियो सतावो देशु न सिर्फ पंहिजे अवाम् खे साफ़ ऐं सुठो पाणी डियार्टींदो पर माली तोट बि समाज खे खुशहाल बणाईंदो । लिहाज़ा भारत जी गोठाणी आबादीअ खे पियण जे पाणीअ जी पूरति करणु हिकु डुखियो कमु आहे, जंहिजो खासु कारणु आहे त पियण जे पाणीअ जी कमी, पंगती ऐं माली विकास जो घटियलु स्तर, तइलीम ऐं पाणीअ जे वाहिपे जे बारे में सुजागी न हुअणु आहे ।

जोड़जक जी धारा 47 प्रान्तुनि खे आम जी तंदुरुस्तीअ खे बेहतर बणाइण लाइ सुठो पियण जो पाणी मुयसर कराइण लाइ फरमान डिनो आहे । साफ़ पाणी बीमारियुनि ऐं खौफ़नाक घटनाऊनि में कमी थो आणे ऐं जिंदगीअ खे बेहतर ठाहिण में मदद कंदो आहे । देश जी किरोडनि जी आबादीअ जी सिहत में सुधारो आणण लाइ साफ़ ऐं सुठे पाणीअ जो बंदोबस्त ज़रूरी आहे ।

लगातार विकास जे लाइ पाणीअ जो हुजणु ऐं सफाईअते ज़ोर डियणु ज़रूरी आहे । साफ़ पाणीअ ताई पहचण दे मामले में इन जो तात्पर्जु आहे त 'को बि पुठियां न रहिजी वजे' । जो हिन साल 'विश्व जल दिवस' जी रिथा हुई । 'विश्व जल डीहुं' हर साल 22 मार्च ते मल्हायो वेंदो आहे ।

सरकार गोठाणनि लाइ साफ़ पियण जे पाणीअ डांहु ध्यानु डेई रही आहे । वक्त वक्त ते इन खेतर में अचण वारियुनि ललकारुनि खे मुंह डियण लाइ सरकार ज़रूरी कदम खणी रही आहे । गोठनि में पाणीअ जी पूरति लाइ माली मदद सां गडु उन जी रखरखाव ऐं ज़मीन मां खोटाई करे पाणीअ खे मुयसर कराइण जो बंदोबस्त करे रही आहे । इन खां सवाइ बरसात जे पाणीअ खे गडु करणु बि हिकु खासु जरीओ आहे । जेको गोठनि में कारगर थी सघे थो । गोठनि में जुड़तू बरसात जे पाणीअ खे गडु करे का जगुहि ठाहिण लाइ सरकारुं 'मास्टर प्लान' ठाहे कमु करे रहियूं आहिनि । भारत में अहिडियुनि कामियाबीअ जे कहाणियुनि जी भारमार आहे जेके पाणीअ खे गडु (जमा) करण लाइ असां जी पुराणी ज़ाण ऐं ज़मीर तरफ़ ध्यानु छिकाईनि थियूं । 2001 में तमिलनाडू सरकार हरहिक परिवार लाइ बरसात जो पाणी गडु (जमा) करणु लाज़िमी कयो । बैंगलोर ऐं पूने जहिडनि शहरनि बि अहिडो ई कमु कयो आहे, जिते रिहाइशी समितियुनि मार्फ़त इन कम जी उमीद कई वेई । बियनि प्रान्तनि में बि इन किस्म जी पहल थी आहे ।

ज़मीनी पाणीअ जो तमामु घणो छिकिजणु भारत जी वडी मुशिकलात आहे । इन खे रोकण लाइ प्रान्तीय सरकारुनि मार्फ़त हिकु कानून ठाहिण जी ज़रूरत आहे । अहिडनि इलाक़नि में जिते तमाम घणनि खूहनि जी खोटाई कई वेई आहे उते रोक लगणु ज़रूरी आहे । पियण जे पाणीअ जी

पूरति लाइ ठाहिल योोजनाउनि खे असराइतियूं बणाइण लाइ पंचायती इदारनि जी हिस्सेदारीअ जी ज़रूरत आहे । फिलहाल पंचायती राज वारनि इदारनि जी हिस्सेदारी न जे बराबरि आहे । गोठाणा समाज, गैर सरकारी इदारा, ऐं सरकार जी सहूलियत दाता ऐं पाण में गडिजी धनु लगाइण जे रूप में हिस्सेदारी कामियाब रही आहे । असांखे याद रखणु घुरिजे त गोठाणनि इलाकनि में पियण जे पाणीय जे हुजण ऐं पहुंच जो दाइरो वधाइण लाइ गोठाणनि समाज जे गडियल सहकार सां न्यायसंगत तरीके सां पाणीअ खे गडु करणु ऐं उन जे वाहिपे लाइ हर किस्म जूं कोशिशूं करण जी ज़रूरत आहे ।

कंहिं समाज जी हिस्सेदारी उनखे हलाइण ऐं रखरखाव जे माली वंहिवार खे वधाईदी आहे । सहकारिता जे सबबनि, बेहतर रखरखाव ऐं तैयार कयल तरीके खे जिंदगी भर वधाईदी आहे । पियण जे पाणीअ जा साधन, उन्हनि खे न सिर्फ सफ़ाईअ लाइ समाज जी जवाबदारी आहे पर उन्हनि तरीकनि ऐं साधननि खे बि सुधारिणो आहे, जिनजे ज़रिए, पाणीअ खे गडु करणु ऐं वाहिपे वक़्त गलाज़त खां बचायो वजे ।

गोठाणनि इलाकनि में इन्हनि योोजनाइनि खे अम्ली जायो पहिराइण लाइ पंचायती राजु इदारा, मददी इदारा, सहकारी समितियुनि जे मार्फत समाज जी गडियल हिस्सेदारीअ जी घुर कई वेंदी आहे । जीअ 2030 ताई 'हर घर जल' जे इरादे खे हासिलु करे सघिजे ऐं दाइमी सुधारो कयो वजे ।

(729 लफ़ज़)

Q4. हेठि डिनल टुकिरे जो अंग्रेज़ीअ में तर्जुमो करियो :

20

जडहिं को इंसानु पाण खे डिसंदो आहे त हू पंहिजे बारे में ग़लत अनुमान लगाईदो आहे । हू पंहिजे मक़सद खे डिसंदो आहे । घणा माणहूं सुठा मक़सद खणी हलंदा आहिनि ऐं मजींदा आहिनि त हू जेके बि कम करे रहिया आहिनि उन्हनि जो नतीजो सुठो ई थींदो । कंहिं बि माणहूअ लाइ पंहिजे कमनि जा सही-सही माण-मापा तइ करणु डुखियो आहे । जेको थी सघंदो ऐं अमूमन थींदो आहे त हुनजे सुठे मक़सद में रुख्नो पैदा थींदो आहे । घणा माणहूं कमु करण जे इरादे सां ईदा आहिनि ऐं पंहिजो कमु उन तरीके सां कंदा आहिनि जेको खेनि सहूलियत वारो लगे; ऐं शाम जो सबुर ऐं संतोष जी भावना सां घर हलिया वेंदा आहिनि । हू पंहिजे कम जो मुल्ह न कथे सपंदा आहिनि । हू पंहिजे इरादनि जो ई मुल्ह कथींदा आहिनि । इहो मजियो वेंदो आहे; छाकाणि त को बि माणहूं पंहिजे कम खे वक़्त ते अंजाम डियण जो इरादो रखंदो आहे, अगर उनमें देरि थींदी आहे त इहो, उन जे ज़ाब्ले खां बाहिर हूंदो आहे । कम खे देरि सां करण जो हुनजो को इरादो न थींदो आहे । पर जेकडहिं हुनजे कम जो तरीको या आरिसु देरि जो कारण बणे थो त छा उन जो इरादो आदतन न थींदो ?

मसइलो इहो आहे त असां अकसर जिंदगीअ सां मुकाबिलो करण बदिरां उन जी ओख-डोख कंदा आहियूं । माणहूं पंहिजे नाकामियाबियुनि खां कुछ सिखण बदिरां या उन जो आजमूदो हासिल करण बदिरां उनजे सबबनि ऐं असर जी चीरफाड़ कंदा आहिनि । मुशिकलातुनि ऐं मुसीबतुनि जे मार्फत ईश्वर असांखे वधण जो मोको डींदो आहे । इन लाइ जइहि तव्हां जूं उमेदूं, सपना ऐं इरादा चूर-चूर थी वजनि त बचियल हिस्से में गोलिहयो । तव्हांखे उनजे अंदर लिकल सोनहरी मोको जरूर मिलंदो ।

माणहूनि जी लियाकत वधाइण लाइ उन्हनि खे हिमथाइणु उन्हनि खे निराशा खां बाहिर कढणु हर नेता लाइ हिकु ललिकार वारो कमु थींदो आहे । संगठननि में बदलाव आणण लाइ हिकु नेता कबूलियत ऐं विरोध जे विच जो रस्तो गोलिहींदो आहे ।

Q5. हेठि डिनल टुकर जो सिंधीअ में तर्जुमो करियो :

20

Freedom has assuredly given us a new status and new opportunities. But it also implies that we should discard selfishness, laziness and all narrowness of outlook. Our freedom suggests toil and the creation of new values for old ones. We should so discipline ourselves as to be able to discharge our responsibilities satisfactorily. If there is any one thing that needs to be stressed, it is that we should put in action our full capacity, each one of us in productive effort — each one of us in his own sphere, however humble. Work, unceasing work, should now be our watchword. Work is wealth, and service is happiness. The greatest crime today is idleness. If we root out idleness, all our difficulties, including even conflicts, will gradually disappear. Whether as constable or high official of the state, whether as businessmen or industrialist, artisan or farmer, each one is discharging the obligation to the state, and making a contribution to the welfare of the country. Honest work is the anchor to which we should cling if we want to be saved from danger or difficulty. It is the fundamental law of progress.

- Q6. (a) हेठि डिनल इस्तलाहनि ऐं पहाकनि जी माना लिखी जुमिले में कम आणियो :** **2×5=10**
- | | | |
|-------|--------------------------|---|
| (i) | थोरे खटिए घणी बर्कत | 2 |
| (ii) | ठूठि लगी साहेड़ी भगी | 2 |
| (iii) | जंहिं तन लगे सो तनु जाणे | 2 |
| (iv) | उबता टोपा डियणु | 2 |
| (v) | अखियूं रतु छडणु | 2 |
- (b) हेठि डिनल लफ़िज़नि जा ज़िद बुधायो :** **2×5=10**
- | | | |
|-------|---------|---|
| (i) | डोलायतो | 2 |
| (ii) | साराह | 2 |
| (iii) | माज़ी | 2 |
| (iv) | वाधो | 2 |
| (v) | जमउ | 2 |
- (c) हेठि डिनल लफ़िज़नि खे इस्यु तसगीर में बदिलायो :** **2×5=10**
- | | | |
|-------|--------|---|
| (i) | किताबु | 2 |
| (ii) | बारु | 2 |
| (iii) | पुटु | 2 |
| (iv) | गिलासु | 2 |
| (v) | दबिलो | 2 |
- (d) जिंस बदिलायो :** **2×5=10**
- | | | |
|-------|--------|---|
| (i) | अबो | 2 |
| (ii) | मालिकु | 2 |
| (iii) | मासडु | 2 |
| (iv) | भूतु | 2 |
| (v) | वरु | 2 |

